



Будуць даследаваны

“слёзы” статуі

Панны Марыі

□□□ Дыяцэзія горада Фрэсна (ЗША) абвясціла аб даследаванні статуі Божай Маці з Гвадэлупы, якая, паводле сцвярджэння яе ўладальнікаў і сведкаў, “плача” на працягу паўтара года. Вадкасць, падобная на слёзы, утвараецца ў правым воку і сцякае па твары фігуры. Яе ўладальніца Марыя Кардэнас паставіла шклянку пад тварам Багародзіцы, каб сабраць слёзы і дзяліцца імі з людзьмі, што прыходзяць пабачыць цуд. Статую Панны Марыі жанчына атрымала ў падарунак 10 гадоў таму з нагоды Дня маці. Аднак невытлумачальны феномен пачаўся нашмат пазней – пасля забойства яе стрыечнага брата.

Нягледзячы на тое, што сям’я Кардэнас не афішыруе свой адрас, усё ж гасцінна пускае ў дом тых, хто хоча ўбачыць Маці Божую, якая плача. Відавочцы сцвярджаюць, што “слёзы” цякуць няспынна, маюць масляністы характар і пахнуць ружамі. †

---



Папа блаславіў абраз

для беларускай парафіі

Падчас агульнай аўдыенцыі на плошчы св. Пятра папа Францішак блаславіў абраз св. Яна Паўла II для беларускай парафіі, якая носіць яго імя. Гэта дакладная копія кананізацыйнага абраза самага вядомага Пантыфіка XX стагоддзя. Сімвалічна, што падзея адбылася ў Дзень нараджэння святога. Абраз напісаны італьянскай мастачкай Аннай Тэдальдэ-Рычонэ. У будучым ён будзе вісець у цэнтральным алтары яшчэ непабудаванага касцёла св. Яна Паўла II. “Я спадзяюся, што св. Ян Павел II заступіцца за нас перад Айцом Нябесным, бо ў Мінску сапраўды патрэбны новыя касцёлы”, – паведаміў пробашч парафіі кс. Ігар Лашук.

Ідэя стварэння парафіі св. Яна Паўла II у Мінску з’явілася яшчэ ў 2011 г., а зарэгістравана была практычна на другі дзень пасля абвясчэння яго бласлаўлёным. Такім чынам, парафія стала адной з першых у свеце, якая носіць яго імя.

---



Назва: Біблія перакладзена на беларускую мову ў перакладзе Кінга Красіцкай